



پلان شوی توکمیزی وژني، د هیواد د ټوټه کیدو یوه دسیسه

په ارگون کی زموږ د لسگونه هیوادوالو وینې نه وی وچې شوی چی سړي وژونکو طالبانو په غور ولایت کی زموږ ۱۴ تنه بی گناه هیوادوال په ډزو وویشتل. ددی ناورین ډیری قربانیان زیارکښه غریبان وو چی له میاشته سختو کارنو وروسته یی غوښتل د اختر ورځی د خپلو خپلوانو سره تیری کړی. لطیفه او نوروز چی نوی یی واده کړی وو، غوښتل یی د ژوند په لومړی ورځو کی بند امیر ته ولاړ شي، جسدونه یی د کورنی دری تنو سره چی په ځناورتوب سره وژل شوي وو د هغوی خپلوانو ته وسپارل شول.

د غور قربانیان یوازی پدی جرم چی هزاره وو ووژل شول. د روان کال د جوزا په ۱۷ نیټه هم د ارزگان ولایت په گیزاب ولسوالی کی د دایکندی ۱۷ تنو ځوانانو سرونه ددی لپاره چی هزاره وو ددغو خبیثو قصابانو له لوری پری شول. یوازی څو ورځی وړاندی په فاریاب کی زموږ بی کسه ازبک وطنوال په مرمیو وویشتل شول. ددغه ځناورتوب او زور زیاتی گزارشونه چی د هیواد له گوټ گوټ څخه رارسیری د ملت زغم او صبر یی د جوش ټکی ته رسولی دی.

برسیره پردی چی په هیواد کی د وینو لښتی بهیری، د افغانستان فاسد او بی وجدانه چارواکی د ټاکنو په جوړجاړی کی بوخت او د خلکو په برخلیک قمار وهی. نور نو د ارگ لخوا تسلیت ویل او کمیسیون جوړول د خلکو ترمنځ په یوه ټوکه بدله شوی ده.

د مالومات ترمنځ، ډیری دغه وژني او تاوتریخوالی د طالبانو هغو انسان وژونکو قومندانانو لخوا ترسره کیری چی د کرزی او تش په نوم د سولې شورا په لطف پرته له محاکمی او سزا له بند څخه خوشی کیری او بیا د آی. ایس. آی ترهگرو چوپرانو په کتارونو کی ننوځی. نو خپله کرزی او د هغه گردچاپیره سینگار شوی طالبان په دغه زړه بورنونکی جنایات کی لاس لری او باید حساب ترینه واخیستل شي.

زموږ خلک باید پردی پوه شی چی ددغو کرغیږنو پښو ترشا، د بهرنیو نیواکگرو لاس دی. ځناور طالبان چی په درواغو سره د نیواکگرو پر وړاندی د جهاد ناری وهی په عمل کی تیری کونکو ځواکونه سره هیڅ کار نلری او زموږ بی گناه خلک د غم په ټغر کینوي. دوی د نیواک د ذخیری په توگه چی د پاکستان لخوا د افغانستان ویجاړی لپاره تمویل او تجهیزیری یواځی یوه کړنلاره لری چی افغانستان ناآرامه او بی امنه کړی، ترڅو امریکا او متحدینو ته یی د افغانستان د لوټلو لپاره لاره هواره کړی.

د نیواکگرو او د سیمی د څارگرو شومو دسیسو خنثی کول دنده چی غواړی توکمیزو او مذهبی اختلافونو ته لمن ووهی او هیواد د ټوټه ټوټه کیدو لوری ته بوځی، یواځی د افغانستان پرمخلی او دیموکراسی غوښتونکو عناصرو پر اوږو ده چی پر مخ یی بوځی.

له ډیرې مودی راپدیخوا طالبی جلادان او د پاکستان او ایران څارگرې ادارې هڅه کوی چی د افغانستان د خلک د قوم او مذهب او قبیلې په نوم له یو بل څخه لری کړی او د ۷۰ می لسیزی د ځناورتوب او شپلتوب تکرار ته لاره هواره کړی. ځنی کرغیږنی کړی د افغانستان ټوټه کیدو لپاره فعالانه کار کوي. په څو موردو کی د هزاره وطنوالو ټول وژنه او د پکتیا په ارگون کی د تاجیکانو وژنه همدغو شیطانی موخو ته رسیدو لپاره ترسره شوه. یو شمیر په اصطلاح مرتجع شنونکی هم د دښمنانو دغه دسیسو ته لمن وهی او هڅه کوی ترڅو د دوو ملیتونو ترمنځ د جگړې اور ته تازه او تاوتریخوالی ډیر کړی.

ولی ولس باید را وینب شي او ددغو ملی ضد توطئو تر اغیز لاندی رانشي. هغوی باید پدی پوه شی چی نه طالبان، نه جگړه ماران او نه هم هغه حاکمان چی د خلکو د استازتوب دعوا کوی، هیڅ یو د خلکو استازي ندی، بلکه د هغوی د بدمرغی عوامل دي. مرتجعې او د پردیو چوپړې ډلې کوبښن کوی ترڅو ژبني، مذهبی او ملیتی توپیرنو ته لمن ووهی ترڅو خپل کرغیږن ژوند ته ادامه ورکړی ولی زموږ غم ځپلی خلک ددغو دسیسو قربانیان دي. افغانستان یواځی د خلکو په

آزادی غوښتنې، یووالي او ملی پیوستون سره کولای شی له دغې روانې بدمرغې څخه ځان خلاص کړی او بس. د افغانستان د یووالي ساتنه او دغې موخې ته رسیدو په لاره کې گام پورته کول د ځاینو او پر وطن او خلکو مینو عناصرو چې غواړي هیواد د پرمختگ او هوساینې لور ته بوځي، ترمنځ د توپیر نښه ده.

نمایشي او ملنډو ډکو ټاکنو ته قومی بڼه ورکول او د امریکا په منځگړتوب ددی او هغه قوم ټیکه دارانو ترمنځ د څوکیو ویشل، دا ټولې هغه کړنې دی چې د بی امنی، فساد، د مافیا واکمنی او د خلکو له بدمرغې څخه حکایت کوي. ولې هغه خلک چې واک ته رسیدو لپاره ځانونه د یو او بل قوم استازي بولي، کله چې واک تر لاسه کړي پرته له خپل کرغیږن جیب او مافیایي سوداگری څخه د بل څه په اړه سوچ نه کوي.

د نیواکگرو او د سیمې د څارگرو شومو دسیسو خنثی کول دنده چې غواړي توکمیزو او مذهبی اختلافونو ته لمن ووهی او هیواد د ټوټه ټوټه کیدو لوری ته بوځي، یواځې د افغانستان پرمخللی او دیموکراسی غوښتونکو عناصرو پر اوږو ده چې پر مخ یې بوځي. باید د ټولو ملتونو خلکو یووالي او پیوستون لپاره تل د پوهاوي کار وکړو. باید هغه روڼ آندی او شوونیست او قوم پالونکی ډالرخواره چې د ملی ځناورتوب لپاره لاره هواره وی او تیوری ورکوی د ملی ځاینانو په توگه خلکو ته وروپیژنو. پدی ورځو کې ددغو عناصرو شمیر په ټولنیزو رسنیو کې ډیر شوی او د فلانی او پسمداني وینه څښکونکي جهادی قومندان واک ته رسیدو هیلې کوي.

د «افغانستان د همبستگي گوند» دغه توکمیز پلان شوې ټول وژنې په کلکو ټکو غندي او له کړیدلو خلکو په درناوی هیله کوی ترڅو د یووالي او پیوستون پر ساتلو، دغه غټ ویر په ځواک بدل کړي او د وطن پلورونکو توطیې شنې کړي. هغوي باید پردی پوه شی چې ترڅو د نیواک او د هغوي د کورنیو چوپړانو سیوری د خلکو له سره لیری نشي، په هیواد که د وینو روان لښتی او فساد او بدمرغي او د ولس تورې ورځې به پای ته ونه رسیږي.

د افغانستان د همبستگي گوند

۱۳۹۳ کال د زمري ۵ نیټه (۲۰۱۴ کال د جولای ۲۷ نیټه)